

## नकली तेल, दूध और घी ही नहीं, यूपी के इस बाजार में बिक रहे हैं डुप्लीकेट ब्रांडेड कपड़े, पुलिस की छापेमारी में खुलासा



**शाहजहांपुर.** अगर आप ब्रांडेड कपड़े पहनने का शौक रखते हैं तो आप होशियार हो जाइये, क्योंकि आपके पहने हुए कपड़े नकली हो सकते हैं. ऐसा ही मामला शाहजहांपुर में आया है, जहां पिछले कई दिनों से डेरा डाले मुंबई से आयी एक बड़ी कम्पनी की जांच टीम ने शहर में सबसे पहले उन दुकानों को चिन्हित किया, जहां कम्पनी के नाम का डुप्लीकेट कपड़ा बेचा जा रहा था. यही नही कम्पनी की टीम ने उन दुकानों से कपड़ा खरीद कर टेस्टिंग के लिए लैब भेजकर उसकी जांच भी कराई. जांच में जब कपड़ा नकली मिला तो टीम ने कोतवाली सदर बाजार में इसकी शिकायत दर्ज कराई.

इसके बाद पुलिस की मदद से चिन्हित दुकानों पर छापेमारी की गई. इस दौरान पुलिस ने बड़ी मात्रा में नकली कपड़ा बरामद किया. दरअसल, शाहजहांपुर में रेयमंड्स नाम की बड़ी कम्पनी का डुप्लीकेट कपड़ा बेचा जा रहा था. जिसकी जांच करने आये रेमण्डस कम्पनी के लीगल एडवाइजर आकिब गफूर मेमन ने बताया कि उन्होंने कोतवाली सदर बाजार क्षेत्र के लाल इमली चैराहा स्थित बच्चन क्लॉथ हाउस, जन्नत फ़ैब्रिक और गुडविल फ़ैब्रिक गारमेंट्स शॉप पर छापेमारी की. जहां से उन्होंने पुलिस की मदद से भारी मात्रा में रेयमंड्स कम्पनी के डुप्लीकेट कपड़े बरामद किए हैं.

Source: <https://hindi.news18.com/news/uttar-pradesh/shahjahanpur-duplicate-branded-cloths-shahjahanpur-three-shops-raided-by-police-5637173.html>